

# विधायक रफीक खान की जमीन तक पहुंचने के लिए तलाई के बीच रोड क्यों बनाई?

## हाईकोर्ट ने मुख्य सचिव, राजस्व सचिव, जेडीए सचिव और जेडीसी सहित अन्य से जवाब तलब किया

जयपुर, (का.सं.)। राजस्थान हाईकोर्ट ने मुख्य सचिव, राजस्व सचिव, जेडीए सचिव और जेडीसी सहित अन्य से पूछा है कि एमएलए की जमीन तक पहुंचने के लिए तलाई के बीच से रोड क्यों बनाई गई है। एक्टिंग सीजे एमएम श्रीवास्तव और जस्टिस अनिल उपमन की खंडपीठ ने यह आदेश राम कुमार जाट व अन्य की जनहित याचिका पर दिए। याचिका में अधिवक्ता विमल

■ याचिका में बताया कि गैर मुमकिन तलाई की जमीन को दो भागों में बांटते हुए बीच से रास्ता निकाल कर रोड प्रस्तावित कर दी

चौधरी और अधिवक्ता योगेश टेलर ने अदालत को बताया कि अमेर तहसील के दौलतपुरा गांव में मैसर्स निर्मल पोपकार्न प्रा.लि. की जमीन है। इस कंपनी के निदेशक विधायक रफीक

खांन हैं। वहीं पास ही गैर मुमकिन तलाई स्थित है। याचिका में कहा गया कि सरकारी अधिकारियों ने विधायक रफीक खान को फायदा पहुंचाने के लिए इस तलाई की जमीन को दो भागों में

बांटते हुए बीच से रास्ता निकाल कर रोड प्रस्तावित कर दी। इस दौरान तलाई की पाल भी नष्ट कर दी गई। जिसके चलते तलाई का भ्रष्टाचार भी कम हो गया है। जबकि तलाई के चलते ही आसपास की जमीन का भूजल स्तर गढ़ा हुआ है। याचिका में यह भी कहा गया है कि विधायक ने अपनी जमीन का गेट भी तलाई की तरफ खोल रखा है और अपनी जमीन तक पहुंचने के लिए तलाई

# श्रद्धालुओं ने गुरु ग्रंथ साहिब के समक्ष मत्था टेक अरदास की

## जयपुर (कासं)। खालसा साजना

दिवस (वैशाखी) सभी गुरुद्वारों में बड़ी धूमधाम से मनाया गया। सुबह से देर तक साध संगत ने गुरु ग्रंथ साहिब के समक्ष मत्था टेक कर अरदास की। रागी जयों ने कीर्तन दरबार में शबद गायन किया। प्रचारकों ने खालसा साजना दिवस के इतिहास पर रोशनी डाली। गुरुद्वारा वैशाली नगर बड़ी धूमधाम से मनाया गया।

गुरुद्वारे के प्रधान सरदार गगन सिंह ने बताया कि सुबह आसा दी वार का पाठ भाई बलजीत सिंह पटियाला वालों ने किया। तीन दिन से चल रहे श्री अखंड पाठ साहिब समाप्ति की गई। उसके बाद कीर्तन दीवान सजाया गया। सबसे पहले ज्ञानी दबिन्द्र सिंह ने कीर्तन कर संगत को निहाल किया। भाई सुखजिंदर सिंह हजुरी रागी गुरुद्वारा वैशाली नगर, ढाडी जत्था भाई हरदीप सिंह, भाई बलजीत सिंह पटियाला वाले और भाई तीर्थ सिंह ने कीर्तन कर संगत को निहाल किया। उन्होंने वैशाखी का इतिहास बताया कि आज ही के दिन गुरु गोबिंद सिंह जी ने अमृत छकाकर खालसा बनाए। इस



मौके पर अटूट लंगर चलाया गया। इसी तरह गुरुद्वारा हीदा की मोरी में में कीर्तन दीवान सजाया गया। भाई सुखजिंदर सिंह हजुरी रागी गुरुद्वारा हीदा की मोरी ने कीर्तन किया। गुरुद्वारा नेहरू नगर पानीपेच में भी कीर्तन दीवान सजाया गया। राजापार्क, सेटी कॉलोनी, जवाहरनगर, सेटी कॉलोनी, मालवीयनगर सहित सभी गुरुद्वारों में कीर्तन दरबार सजाए गए। हवामहल बाजार, चांदी की टकसाल स्थित गुरुद्वारा श्री गुरु नानक चतुर्थ सभा में शुक्रवार को बैसाखी पर्व धूमधाम से मनाया गया। हंड प्रथा भाई गुरमीत सिंह और भाई गुरप्रीत सिंह ने शाम का कीर्तन किया। शनिवार 15 अप्रैल को रात्रि 8 से रात 10 बजे तक और रविवार 16 अप्रैल को सुबह 11 से दोपहर 12: 30 बजे तक दिल्ली के भाई तरनप्रीत सिंह का कीर्तन होगा।

# राजस्थान में करीब चार सौ नए कोरोना संक्रमित मिले शुक्रवार को

## राज्यपाल कलराज मिश्र भी कोरोना संक्रमित

—कार्यालय संवाददाता— जयपुर। प्रदेश में कोरोना संक्रमण बेकाबू होता जा रहा है। राज्य में शुक्रवार को चार सौ के करीब नए संक्रमित मिले हैं। वहीं इस बीमारी से तीन लोगों की मौत भी हुई है। इधर मुख्यमंत्री अशोक गहलोत, पूर्व मुख्यमंत्री वसुंधरा राजे सहित अन्य नेताओं के बाद अब राज्यपाल कलराज मिश्र भी कोरोना की चपेट में आ गए हैं।

राजभवन के आधिकारिक ट्विटर अकाउंट के जरिए उनके संक्रमित होने की जानकारी दी गई है। ट्वीट में कहा गया है कि राज्यपाल कलराज मिश्र की कोविड जांच रिपोर्ट पॉजिटिव आई है जो भी लोग गत कुछ दिनों में उनके संपर्क में आये हैं, वह अपनी जांच करावाए। सभी लोग सतर्क रहें और कोरोना की गाइड लाइन का पालन करें। गौतमलाल है कि राज्यपाल मिश्र एक दिन पहले गुरुवार को ही बिरला

■ प्रदेश में पिछले चौबीस घंटों में तीन संक्रमित की मौत हुई है

सभागार में राजस्थान स्वास्थ्य विज्ञान विश्वविद्यालय (आरयूएचएस) के दीक्षांत समारोह में भाग लेने गए थे। इस कार्यक्रम में उनके साथ मुख्यमंत्री सहित कई लोग मौजूद थे। उधर प्रदेश में शुक्रवार को 7908 कोविड जांच की गई। इस दौरान 20 जिलों में 397 नए संक्रमित सामने आए हैं। इससे पहले राज्य में गुरुवार को 293 रोगी पाए गए थे। राज्य में पिछले चौबीस घंटों में सबसे ज्यादा 85 नए संक्रमित जयपुर में मिले हैं। इसके अलावा जोधपुर में 44, झालावाड़ में 42, बीकानेर में 32, उदयपुर में 31, सीकर में 30, अजमेर में 29, नागौर

# हाईकोर्ट ने दहेज प्रताड़ना मामले में दंडात्मक कार्रवाई पर रोक लगाई

जयपुर, (का.सं.)। राजस्थान हाईकोर्ट ने दहेज प्रताड़ना से जुड़े मामले में कहा कि याचिकाकर्ता अपने बेटे-बहू से पूर्व में ही संबंध समाप्त कर उन्हें संपत्ति से बेदखल करने की आम सूचना जारी कर चुके हैं। ऐसे में उनके खिलाफ दहेज प्रताड़ना के मामले में दर्ज एफआईआर में दंडात्मक कार्रवाई नहीं की जाए। वहीं अदालत ने याचिकाकर्ता को कहा है कि वह जांच में पूरा सहयोग करें। इसके

अलावा अदालत ने पुत्रवध को नोटिस जारी कर जवाब तलब किया है। जस्टिस ब्रिन्द कुमार की एकलपीठ ने यह आदेश चंद्रेश जैन व अन्य की आपराधिक याचिका पर सुनवाई करते हुए दिए। याचिका में अधिवक्ता प्रवीण बलवदा और अधिवक्ता भावना चौधरी ने अदालत को बताया कि याचिकाकर्ता की पुत्रवध मीनल जैन ने अजमेर के मदनगंज थाने में रिपोर्ट दर्ज कराई थी। इसमें

कहा था कि उसका विवाह अक्षत जैन के साथ वर्ष 2015 में हुआ था। इसके बाद उसे उसके ससुराल पक्ष के लोग कम दहेज लाने का उलाहना देकर फरवरी, 2023 में एफआईआर दर्ज कराई है। इसके की मांग करते थे। वहीं उसके गर्भवती होने पर उसे अपने पीहर भेज दिया गया और डिलीवरी का सारा खर्चा भी पीहर पक्ष के लोगों ने उठाया। याचिका में कहा गया कि उनके खिलाफ झूठा मामला दर्ज कराया

है। याचिकाकर्ता ने सितंबर 2020 को ही अपने बेटे और पुत्र वधु मीनल से संबंध समाप्त कर उन्हें संपत्ति से बेदखल कर दिया था, जबकि मीनल ने 26 फरवरी, 2023 में एफआईआर दर्ज कराई है। इसके अलावा याचिकाकर्ता अपने बेटे और बहू से वर्ष 2019 से ही अलग रह रहे हैं। वहीं एफआईआर में याचिकाकर्ता की बेटी पर भी झूठे आरोप लगाए गए हैं। ऐसे में एफआईआर को रद्द किया जाए।

# हैदराबाद ने कोलकाता को घर में 23 रन से हराया

कोलकाता, 14 अप्रैल। 13.25 करोड़ रुपए के बल्लेबाज हैरी ब्रुक के बल्ले से आए सीजन के पहले शतक के दम पर सनराइजर्स हैदराबाद ने इंडियन प्रीमियर लीग-2023 के 16 वें सीजन के 19 वें मुकाबले में कोलकाता नाइट राइडर्स को उसी के घर में 23 रन से हरा दिया है।

कोलकाता के इंडन गार्डन्स स्टेडियम में मेजबान कप्तान ने टॉस जीता और पहले गेंदबाजी को चुना। टॉस हारकर बैटिंग करते हुए सनराइजर्स हैदराबाद ने 20 ओवर में चार विकेट 228 रन बनाते हुए सीजन का सबसे बड़ा स्कोर खड़ा किया। जवाब में कोलकाता 20 ओवर में सात विकेट पर 205 रन ही बना सकी।

हैरी ब्रुक ने आईपीएल में अपना पहला शतक जमाया है। उन्होंने 55 गेंदों में सेंचुरी पूरी की है। इससे पहले ब्रुक ने 32 गेंदों पर अपनी पहले हाफ सेंचुरी पूरी की और उसे सेंचुरी में कॉन्वर्ट किया। ब्रुक ने ऐडन मार्करम के साथ 47 गेंदों में 72 रन की साझेदारी की। यहां मार्करम (50 रन) करियर का चौथा अर्धशतक जमाकर आउट हुए। हैरी ब्रुक ने 47 हैदराबाद में 13.25 करोड़ रुपए में अपने साथ जोड़ा था। 120 रन पर तीन विकेट गंवाने के बाद कप्तान नीतीश राणा ने एन जगदीशन



के साथ अर्धशतकीय साझेदारी कर टीम को झटके से उतारा। यहां जगदीशन आउट हुए। 229 रन का टारगेट चेज करने उतरी कोलकाता की टीम को शुरूआती झटके लगे, हालांकि नीतीश राणा ने तेजी से रन बनाए।

टीम ने शून्य के स्कोर पर ओपनिंग करने आए विकेटकीपर गुरबाज का पहला विकेट गंवाया। कुछ देर पर 20 के टीम स्कोर पर वेंकटेश अय्यर भी पवेलियन लौट गए। उन्हें यानसेन ने चौथे ओवर की दूसरी बॉल पर

आउट किया। अगली ही बॉल पर यानसेन ने सुनील नरेन को जीरो पर पवेलियन की राह दिखा दी। पावरप्ले के 6 ओवर में ही टीम ने तीन विकेट पर 62 रन बना लिए हैं। कप्तान नीतीश राणा और जगदीशन क्रिज पर हैं।

# विश्व क्रिकेट में अगला दशक शुभमन का होगा : मैथ्यू हेडन

कोलकाता 14 अप्रैल। आस्ट्रेलिया के पूर्व बल्लेबाज मैथ्यू हेडन ने कहा कि इंडियन प्रीमियर लीग में शानदार बल्लेबाजी कर रहे गुजरात टाइटंस के सलामी बल्लेबाज शुभमन गिल की बेहतरीन फार्म खुद बखुद बर्बाद करती है कि विश्व क्रिकेट में अगला दशक उनके नाम होने वाला है।

स्टार स्पोर्ट्स, क्रिकेट लाइव शो से बात करते हुए हेडन ने कहा, पंजाब किंग्स की आक्रमक गेंदबाजी का सामना करते हुये गिल ने गुजरात टाइटंस के लिये अपनी जिम्मेदारी बखूबी निभायी। गिल ने कुछ ऐसे शॉट खेले जिसे देख कर आंखों का सुकून मिलता है। वह इसी तरह का खिलाड़ी है और अगले एक दशक तक वह विश्व क्रिकेट पर हावी रहने वाला है।

गौरतलब है कि पंजाब किंग्स और गुजरात टाइटंस के बीच मुकाबले का फैंसला मैच को दूसरी-आखिरी गेंद पर हुआ। यह आईपीएल के मौजूदा सत्र में



पांचवां मौका है जब जीत हार का फैसला रोमांच के चरम पर हुआ। गुजरात टाइटंस की बैटिंग लाइन अप के लिए एक समय रन का पीछा करना आसान लग रहा था मगर मोहाली में पंजाब ने गुजरात टाइटंस को आखिरी ओवरों में झटके देकर मैच को रोमांचक बना दिया हालांकि 'आइस कूल' राहुल तेवतिया और अनुभवी डेविड मिलर

ने अपनी टीम को झोली में जीत डाल कर ही दम लिया। इस मुकाबले में गिल ने आईपीएल 2023 में अपना दूसरा अर्धशतक जड़ा और 49 गेंदों पर 67 रनों की शानदार पारी खेली। गिल का दुर्भाग्य रहा कि वह अपनी टीम के लिए आखिर तक नहीं खेल पाए और आउट हो गए।

हेडन ने मिलर और तेवतिया की जोड़ी की भी तारीफ करते हुए कहा कि दोनों अपने पहले सीजन में गुजरात टाइटंस के लिए कठिन परिस्थितियों में खेलते हुए फिनिशर की जिम्मेदारी निभाई है। न्यूजीलैंड के पूर्व क्रिकेटर साइमन डोल ने कहा कि यह जोड़ी टीम के लिए अपना महत्व साबित करती रही है। डोल ने कहा, डेविड मिलर और राहुल तेवतिया ऐसे खिलाड़ी हैं जो आवश्यकता पड़ने पर गुजरात टाइटंस के लिए कारगर साबित होते हैं। उन्होंने आईपीएल 2022 में गुजरात टाइटंस के लिए जो किया उसे 2023 में दोहराया है।

# काफी खतरनाक हो सकते हैं प्रभसिमरन सिंह : कोव हाडिन

मोहाली, 14 अप्रैल। पंजाब किंग्स के सहायक कोच ब्राड हाडिन का मानना है कि अपनी लय हासिल करने पर युवा सलामी बल्लेबाज प्रभसिमरन सिंह काफी खतरनाक साबित हो सकते हैं। बाईस वर्ष के प्रभसिमरन ने राजस्थान रॉयल्स के खिलाफ 34 गेंदों में 60 रन बनाये लेकिन अगले दो मैच में खाता नहीं खोल सके। हाडिन ने गुजरात टाइटंस से छह विकेट से मिली हार के बाद कहा, " हमने राजस्थान रॉयल्स के खिलाफ देखा। वह काफी प्रतिभाशाली है। लय में होने पर वह मैदान में चारों ओर शॉट खेल सकता है और मैच विनर हो सकता है।" उन्होंने कहा, "अब वह अपनी भूमिका समझ रहा है। हम उसका और उसके खेलने की शैली का पूरा समर्थन करेंगे। कुछ दिन प्रदर्शन अच्छा होगा और कभी नहीं भी होगा।"

# फ्रिंटज ने मॉटे कार्लो में गत चैंपियन सिटसिपास को हराया

मोनाको, 14 अप्रैल। अमेरिका के टेलर फ्रिंटज ने दो बार के चैंपियन स्टेटेफानोस सिटसिपास को 6.2, 6.4 से हराकर मॉटे कार्लो मास्टर्स को सेमीफाइनल में प्रवेश कर लिया। दूसरी वरीयता प्राप्त सिटसिपास यहां लातार 12 मैच जीत चुके थे जिसमें पिछले दो खिताब शामिल हैं। अब फ्रिंटज का सामना पांचवीं वरीयता प्राप्त रूस के अद्रे रुबलेव से होगा जिन्होंने जर्मन क्वालीफायर जान लेनाई स्ट्रफ को 6.1, 7.6 से हराया। शीर्ष वरीयता प्राप्त नेवाक जेकोविच तीसरे दौर में ही हारकर बाहर हो गए हैं।

# भारतीय पुरुष टीम 2024 एशियाई कप से पहले किंग्स कप और मर्डेका कप में खेलेगी

नयी दिल्ली, 14 अप्रैल। अखिल भारतीय फुटबॉल महासंघ के महासचिव शाजी प्रभाकरण ने शुक्रवार को कहा कि भारतीय पुरुष फुटबॉल टीम का अंतरराष्ट्रीय कैलेंडर जून में इंटर-कॉन्टिनेंटल कप से शुरू होकर नवंबर और दिसंबर में 2026 विश्व कप क्वालीफायर तक काफी व्यस्त रहेगा। मर्डेका कप इस साल बैंकॉक में वापसी करेगा और साथ ही किंग्स कप भी खेला जायेगा।

मलेशिया का यूनाइटेड मर्डेका कप 1960 से लेकर 1980 के दशक के मध्य तक सीनियर राष्ट्रीय टीम के कैलेंडर में नियमित रूप से शामिल था। एआईएफएफ ने अपनी कार्यकारी समिति की बैठक में कई फैसलों में विदेशी खिलाड़ियों को कलकत्ता फुटबॉल लीग (सीएफएल), गोवा लीग जैसे प्रमुख राज्य लीग के साथ आई लीग डिबीजन 2 में भाग लेने से

रोकने का भी फैसला किया है। महासंघ के अध्यक्ष कल्याण चौबे ने यहां मोडिया से बातचीत के दौरान यह घोषणा की। महिला फुटबॉल के लिए अच्छी खबर है क्योंकि भारतीय महिला लीग में भाग लेने वाली सभी खिलाड़ियों के लिए न्यूनतम वेतन 3.2 लाख रुपये निर्धारित किया गया है। भारतीय पुरुष टीम अपने साल होने वाले एशियाई कप फाइनल्स की तैयारी कैसे कर रही है, यह सवाल पूछने पर प्रभाकरण ने कहा, "हम जून में इंटर-कॉन्टिनेंटल कप खेल रहे हैं और उसी महीने सैफ चैंपियनशिप खेल रहे हैं। भारतीय पुरुष इसके बाद बैंकॉक में किंग्स कप और उसके बाद अक्सर में मर्डेका कप खेलेगी। नवंबर-दिसंबर में विश्व कप महासचिव ने कहा कि अगले साल एशियाई कप से पहले एक महीने का शिविर लगाने की योजना है।

# यूक्रेन के एथलीट रूस, बेलारूस के साथ नहीं खेलेंगे

मॉस्को, 14 अप्रैल। यूक्रेन सरकार ने अपने एथलीटों पर रूस और बेलारूस के एथलीटों के साथ प्रतियोगिताओं में भाग लेने पर प्रतिबंध लगा दिया है। अधिकृत सूत्रों के अनुसार यूक्रेन के युवा और खेल मंत्रालय ने यूक्रेनी एथलीटों को रूसी और बेलारूसी एथलीटों के साथ प्रतियोगिताओं में भाग लेने पर प्रतिबंध लगा दिया है। खेल मंत्रालय की वेबसाइट पर प्रकाशित हुए इस फरमान पर उप खेल मंत्री मन्वी बिदनी के हस्ताक्षर हैं। मंत्रालय के अपने फरमान में लिखा कि यूक्रेन की राष्ट्रीय टीमों के आधिकारिक प्रतिनिधिमंडलों को अंतरराष्ट्रीय खेल प्रतियोगिताओं में भाग लेने से प्रतिबंधित किया जा रहा है, जिसमें रूस और बेलारूस के एथलीट शामिल हैं। यूक्रेनी मंत्री और राष्ट्रीय ओलंपिक समिति के सदस्य ओलेह नेमचोव ने माघ के आखिरी सप्ताह में कहा था कि

यूक्रेन सरकार ने अपने एथलीटों को 2024 ओलंपिक के लिए क्वालीफाइंग प्रतियोगिताओं में भाग लेने से प्रतिबंधित करने का फैसला किया है, क्योंकि इस प्रतियोगिताओं में रूसी एथलीट भी हिस्सा लेंगे। अंतरराष्ट्रीय ओलंपिक समिति (आईओसी) ने कहा कि यूक्रेन के एथलीटों को रूसियों के साथ टूर्नामेंट में प्रतिस्पर्धा करने से रोकने के कौब के फैसले से केवल यूक्रेनी खेलों को नुकसान होगा और यह यूक्रेनी एथलीटों को मनोदशा पर असरकारक होगा। ओलंपियन कंकाल रेसर व्लादिस्लव हेरस्केविच सहित कुछ यूक्रेनी एथलीटों ने प्रतिबंध की आलोचना करते हुए कहा कि इससे यूक्रेनी खेलों पर बेहद बुरा असर पड़ेगा। उन्होंने ट्विटर पर लिखा, अगर यूक्रेनी प्रतिनिधि प्रतियोगिताओं में उपस्थित नहीं होते हैं, तो हम अंतरराष्ट्रीय खेल मैदानों को पूरी तरह से खाली कर देते

हैं और रूसी/बेलारूसी प्रतिनिधियों को उनके आख्यानों और प्रचार को बढ़ावा देने का अवसर देते हैं। मंत्रालय ने निर्देश दिया कि उनके आदेश का अनुपालन किया जाए। मंत्रालय के आदेश का उल्लंघन करने की स्थिति में यूक्रेन के खेल संघ राष्ट्रीय महासंघ के दर्जे से वंचित हो जाएंगे। आदेश में रूसी और बेलारूसी एथलीटों के भाग लेने पर टूर्नामेंट से यूक्रेनी एथलीटों के प्रतिनिधिमंडल को वापस बुलाने का भी प्रावधान है। गौरतलब है कि आईओसी के प्रमुख थॉमस बाक ने 28 मार्च को कहा था कि आईओसी के कार्यकारी बोर्ड ने अंतरराष्ट्रीय खेल संघों की सिफारिश की थी कि रूसी और बेलारूसी एथलीटों को तटस्थ ध्वज के तहत प्रतिस्पर्धा करने की अनुमति दी जाए, लेकिन अगर वे यूक्रेन में वत रहें सैन्य अभियान का समर्थन करते हैं तो उन्हें ऐसा करने की अनुमति नहीं होगी।

# आनलाइन सट्टेबाज कंपनी का साथ देकर मुश्किल में फंसे मैकुलम

लंदन, 14 अप्रैल। ऑनलाइन सट्टेबाजी के विज्ञापनों में दिखने के चलते इंग्लैंड के मुख्य कोच ब्रेंडन मैकुलम के खिलाफ इंग्लैंड एवं वेल्स क्रिकेट बोर्ड ने ग्राहकार रोधी नियमों के उल्लंघन संबंधी जांच शुरू की है। मैकुलम को साल के शुरू में सट्टेबाजी कंपनी '22बेट' ने अपना ब्रांड एम्बेस्डर नियुक्त किया था और वह उसके ऑनलाइन विज्ञापनों में नजर आये थे। न्यूजीलैंड के पूर्व कप्तान ने यह जानकारी खुद 27 मार्च को अपने फेसबुक पेज पर एक वीडियो साझा कर की थी। बीबीसी के हवाले से ईंसीबी ने कहा, सट्टेबाजी को लेकर हमारे नियम हैं और हम उसका पालन करना सुनिश्चित करते हैं। हम मैकुलम और 22बेट के रिश्तों को लेकर बात कर रहे हैं। हालांकि वह अभी किसी जांच के दायरे में नहीं है। न्यूजीलैंड के प्रॉक्लम गैब्रिलिंग फाउंडेशन ने पिछले सप्ताह इन विज्ञापनों के बारे में ईंसीबी से शिकायत की थी। मैकुलम इससे पहले 2019 से 2022 के बीच कोलकाता नाइट राइडर्स के कोच की भूमिका में रह चुके हैं। 2022 में इंग्लैंड के कोच नियुक्त होने के बाद इंग्लैंड ने पिछले 12 टेस्ट मैचों में से 10 टेस्ट मैचों में जीत दर्ज की है।